



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងព្រះបរមរាជវាំង

អគ្គបញ្ជាការ

រាជធានីភ្នំពេញ, ថ្ងៃទី 12 ខែ វិច្ឆិកា ឆ្នាំ 1999

លេខ 146/99

អគ្គបញ្ជាការ ក្រសួងព្រះបរមរាជវាំង

សូមគោរពជូន

សម្តេច ហ៊ុន សែន នាយករដ្ឋមន្ត្រី

នៃរាជរដ្ឋាភិបាល ព្រះរាជាណាចក្រកម្ពុជា

កម្មវត្ថុ : ស្តីអំពីរបាយការណ៍សភាពការណ៍ព្រំដែនដើមឆ្នាំ ១៩៩៩

- ក្រោយពីសង្គ្រាមផ្ទៃក្នុងក្រុងភ្នំពេញត្រូវបានបញ្ចប់ទាំងស្រុង ការបង្រួបបង្រួមជាតិ ការឯកភាពជាតិ ត្រូវបានអនុវត្តន៍ជាលើកដំបូងក្នុងក្របខ័ណ្ឌទូទាំងប្រទេស ក្រោមការដឹកនាំដ៏ ឈ្លាសវៃរបស់រាជរដ្ឋាភិបាលអណតិទី២ ។

- ក្នុងគោលបំណងអនុវត្តយុទ្ធសាស្ត្រត្រីកោណរបស់រាជរដ្ឋាភិបាល អគ្គបញ្ជាការ នៃកងយោធពលខេមរភូមិន្ទ បានយកចិត្តទុកដាក់លើកិច្ចការការពារបូរណភាពដែនដី ដោយចាត់ទុកជាភារកិច្ចចម្បង ក្នុងគោលបំណងរក្សា និងគ្រប់គ្រងអោយបានដាច់ខាត នូវអធិបតេយ្យភាពនិងកសាងព្រំដែន សន្តិភាពពិតប្រាកដ ជាមួយប្រទេសជិតខាង ។

I. អំពីសភាពការណ៍ព្រំដែនរួម :

១. ព្រំដែនកម្ពុជា-វៀតណាម: សរុបមានចតុភាព ២០លើក ។ ក្នុងនោះនៅខេត្តកំពង់ចាម ១៣លើក ។ ខេត្ត ស្វាយរៀង ៣លើក ។ ខេត្តតាកែវ ៤លើក ។

\* ខេត្តកំពង់ចាម :

- ថ្ងៃទី ០៣ ខែ ០៣ ឆ្នាំ ១៩៩៩ ត្រង់ចំណុច ៤២៤.៩១១ នៅព្រំប្រទល់ កំលាំងទ័ពវៀតណាម ចំនួន ៨នាក់ និងប្រជាជន ១០នាក់ ចូលមកកាប់ព្រៃ និងភូមិអស់ ៨ហិកតា ។
- ថ្ងៃទី ០៤ ខែ ០៣ ឆ្នាំ ១៩៩៩ ត្រង់ចំណុច ៤៤៤.៩១៤ ព្រែកក្រោយមានប្រជាជនវៀតណាម ៨នាក់ និងកំលាំងប្រដាប់អាវុធ ០៥នាក់ ចូលមកកាប់ព្រៃ និងភូមិអស់ ៣ហិកតា ។
- ថ្ងៃទី ០៩ ខែ ០៣ ឆ្នាំ១៩៩៩ នៅត្រង់ចំណុច ១៥២ ០២៤ មានកំលាំងប៉ុស្តិ៍ ៨២៣ វៀតណាម បានដឹកនាំកម្មករជនជាតិចាមចូលមកកាប់ចំការលើផ្ទៃដីជាប់ព្រំដែន ។



- ថ្ងៃទី ១៧ ១៨ ខែ ០៣ ឆ្នាំ ១៩៩៩ ក្រុងចំណុច ៣៨៩.៩៥៤ ភូមិដើម ប្រជាជនរៀកណាម ៨នាក់ និងកំលាំងប្រដាប់អាវុធ ៦នាក់ ចូលមកកាប់ព្រៃលើផ្ទៃដី ២ហិកតា ។
- ថ្ងៃទី ២៧ ខែ ០៣ ឆ្នាំ ១៩៩៩ ក្រុងចំណុច ៣៨៩.៩៥៥ ខាងកើតប៉ុស្តិ៍បឹងជ្រោង ប្រជាជនរៀកណាម ៣០នាក់ និងកំលាំងប្រដាប់អាវុធ ១២នាក់ ចូលមកកាប់ព្រៃ និងស្វាយចន្ទី ចំនួន ២លើក លើផ្ទៃដី ៨ហិកតាកន្លះ បំផ្លាញស្វាយចន្ទីអស់ ១៥០ដើម ។
- ថ្ងៃទី២៧ ខែ៣ ឆ្នាំ១៩៩៩ ដដែល ក្រុងចំណុច ៣៦៤.៩៦៤ ក្រុងចំណុច៣៧២.៦៦៧ ខាងកើត ប៉ុស្តិ៍បេង ប្រជាជនរៀកណាម១៥នាក់ កំលាំងការពារ ៦នាក់ ចូលមកកាប់ព្រៃលើផ្ទៃដី៣០.០០០ម<sup>២</sup> ។
- ថ្ងៃទី ២២ ខែ ០៤ ឆ្នាំ ១៩៩៩ មានកំលាំងទ័ពរៀកណាម បានចូលមកហាមឃាត់ប្រជាពលរដ្ឋ ខ្មែរយើងមិនអោយធ្វើស្រែ នៅចំណុចកោះអណ្តែត ឃុំត្រពាំងថ្ម ស្រុកពញាចក្រ លើផ្ទៃដី ៤៣ហិកតា ។
- ថ្ងៃទី ២៤ ខែ ០៤ ឆ្នាំ ១៩៩៩ ក្រុងចំណុច ១៦៥.០២៣ ភ្នំបូសពាកុក ភូមិបេង ឃុំ ជាំ ស្រុកមេមត់ មានកំលាំងប៉ុស្តិ៍ ៨២៣ រៀកណាមបានយកត្រាក់ទ័រមួយគ្រឿងចូលមកកូរដីចំនួន ២លើក ។
- ថ្ងៃទី ២៥ ខែ ០៤ ឆ្នាំ ១៩៩៩ ក្រុងចំណុច ២៧៩.៩៦៧ ក្នុងភូមិដូងរដ្ឋទី១ ឃុំ រូង ស្រុកមេមត់ មានកំលាំងប៉ុស្តិ៍ ៨១៩ រៀកណាមបានយកត្រាក់ទ័រមួយគ្រឿងមកកូរដីក្នុងតំបន់ហាមឃាត់ ។
- ថ្ងៃទី ២៦ ខែ ០៤ ឆ្នាំ ១៩៩៩ ក្រុងចំណុច ៣៧៩.៩៥៨ ប្រជាជនរៀកណាម ១៥នាក់ និងកំលាំងប្រដាប់អាវុធ ១០នាក់ ចូលមកកាប់ដើមស្វាយចន្ទីអស់ផ្ទៃដី ១ហិកតា បំផ្លាញដើមស្វាយ ចន្ទីអស់ ១០០ដើម ។
- ថ្ងៃទី ២៩ ខែ ០៤ ឆ្នាំ ១៩៩៩ ក្រុងចំណុច ៣៦៥.៩៦៥ កំលាំងប៉ុស្តិ៍៨១៩ រៀកណាម៥នាក់ បានយកត្រាក់ទ័រ២គ្រឿងចូលមកកូរដីចំនួន ៣ហិកតា ។
- ថ្ងៃទី ០៥ ខែ ០៥ ឆ្នាំ ១៩៩៩ ក្រុងចំណុច ២៧៩.៩៧៣ ក្នុងភូមិសាស្ត្រដូងរដ្ឋទី១ ឃុំ រូង ស្រុកមេមត់ មានកំលាំងប៉ុស្តិ៍ ៨១៩ រៀកណាមបានយកត្រាក់ទ័រមួយគ្រឿងមកកូរដីក្នុងតំបន់ ហាមឃាត់ ។
- ថ្ងៃទី ១៩ ខែ ០៥ ឆ្នាំ ១៩៩៩ ក្រុងចំណុច ៣៧៦.៩៦៣ កំលាំងប៉ុស្តិ៍ ៨១៩ រៀកណាម ១១នាក់ ប្រដាប់ដោយអាវុធគ្រប់ដៃ បានយកត្រាក់ទ័រមួយគ្រឿង ចូលមកកូរដីនៅតំបន់ហាមឃាត់ លើផ្ទៃដី ២ហិកតា កន្លះ និងបំផ្លាញស្វាយចន្ទីអស់ ៣៥ដើម ។

\* ខេត្តស្វាយរៀង :

- ថ្ងៃទី ០៨ ខែ ០១ ឆ្នាំ ១៩៩៩ ក្រុងចំណុច អូដើមថ្កូវ ប្រជាជនរៀកណាម បានចូលមកធ្វើស្រែ ក្នុងទឹកដីរបស់យើងចំនួន ០៥ហិកតា ។



- ថ្ងៃទី ២៤ ខែ ០១ ឆ្នាំ ១៩៩៩ ត្រង់ចំណុច ០៦៣.០៤៤ ជាប់ទំនប់ត្រពាំងក្រពើ ផ្នែកធារាសាស្ត្រកសិកម្ម រៀកណាមបានចូលមកបោះបង្គោលប្រមាណ ២០០បង្គោល បង្គោលនីមួយៗ មានទំហំ ២តិក ឬនជ្រុង កំពស់ ១.៥០ ម ។
- ថ្ងៃទី ១៣ ខែ ០៥ ឆ្នាំ ១៩៩៩ ត្រង់ចំណុច ១៥៤.៩៦៥ក្នុងឃុំចន្ទ្រា នៅតាមបន្ទាត់ព្រំដែន រៀកណាម បានយកប្រាក់ទំរង់ចូលមកឈូសឆាយទូល ដែលមានថ្មបង្គោលសិមាចាស់លេខ ៤ បង្គោលទី១ មានសរសេរអក្សរ B.L.C.D នៅជ្រុងខាងកើតសរសេរលេខ ០៦៣ នៅជ្រុងខាងលើដាក់ ថ្ងៃទី ១២ ខែ ១២ ឆ្នាំ ១៩៩៨ នៅជ្រុងខាងលិច ។
- បង្គោលទី២ មានសរសេរអក្សរ T.I.M.N នៅជ្រុងខាងកើតអក្សរ T.I.M ជ្រុងខាងត្បូង អក្សរ C.T.V.D នៅពីលើបង្គោល ។

\* ខេត្តកែវ : មាន ៤លើក

- ថ្ងៃទី ២៦ ខែ ១២ ឆ្នាំ ១៩៩៨ មានកំលាំងប៉ុស្តិ៍ ៩៤១ ដដែល ៥នាក់ និងកំលាំងសេនាធនឃុំ ចូលមកការពារប្រជាជនគេ អោយមកព្រួសស្រូវក្នុងទឹកដីរបស់យើងត្រង់ចំណុច ០៦៥.៩៤៩ ។
- ថ្ងៃទី ២៩ ខែ ១២ ឆ្នាំ ១៩៩៨ មានកំលាំងរៀកណាម ៦នាក់ ស្លៀកពាក់ស៊ីវិលមានអាវុធគ្រប់ ដៃ ចូលមកព្រួសស្រូវក្នុងតំបន់ហាមឃាត់ ។
- ថ្ងៃទី ១៩ ខែ ០៥ ឆ្នាំ ១៩៩៩ កំលាំងប៉ុស្តិ៍ ៩៤១ មានរៀកណាម ១០នាក់ និងសេនាធន ភូមិភូហួយ ១០នាក់ ទៀតប្រដាប់ដោយអាវុធគ្រប់ដៃចូលមកការពារប្រជាជនគេឱ្យមកធ្វើស្រែ ក្នុង ទឹកដីយើងត្រង់ចំណុច ០៦៩.៩៤៩ ។
- រៀកណាមបានដឹកព្រែកតាមបន្ទាត់ព្រំដែនពីកើតទៅលិច ។ បើតាមទម្លាប់ប្រជាជនថា : ព្រែកដឹក នេះរៀកណាមដឹកនៅឆ្នាំ១៩៧៩ ចូលដីខ្មែរ ១២៧០ម ដោយគិតពីព្រែកដឹក(វិនិច ដែលបានដឹកតាំង ពីជំនាន់អាណានិគមនិយមចារាំង) ។

២. ព្រំប្រទល់កម្ពុជា-ថៃ : មានបាតុភាព ១០លើក ខុសៗគ្នា ជាក់ស្តែង

\* ទិសយោងភូមិភាគទី៣ :

- នៅភូមិចាំយាម.ហាត់លិក TT(74.88) ភាគីថៃបានរំកិលបង្គោលព្រំដែនលេខ៧៣ ពីចំណុច ដើមចូលមកក្នុងទឹកដីយើងប្រមាណ ៧០ម ។ ក្រុមហ៊ុនកាស៊ីណូនៅតំបន់នេះបានសាងសង់ថ្មីៗ ជាប់ព្រំដែន ក្នុងនោះមានទំនប់ទឹកមួយដែលថៃបានប្រកាសមិនអោយយើងសង់បន្តទៀតគេចោទ ថារំលោភលើដែនទឹករបស់គេ ទន្ទឹមនេះក៏មានការបំផ្លាញភ្នំនៅចំណុចខ្ពស់ 199TT (74.89) ដែល ជាទីកំណត់ព្រំដែននៅលើកោះកូត តាមសន្ធិសញ្ញាឆ្នាំ១៩០៧ របស់ភាគីចារាំង.សៀម បើមិន ទប់ស្កាត់ទាន់ពេលទេ នាំអោយមានការបាត់បង់ចំណុចខ្ពស់នេះ ផ្តល់ផលពិបាកក្នុងការកំណត់ព្រំ ដែនគោក និងទឹក រវាងប្រទេសទាំងពីរ ។



- ថ្ងៃទី ០៣ ខែ កុម្ភៈ ឆ្នាំ ១៩៩៩ នាវាចំបាំងថៃ ធ្វើសកម្មភាពការពាររដ្ឋអំណាចឃុំរបស់  
គេឈ្មោះកំណាន់ចូត ធ្វើការបោះបង្គោលព្រំដីចូលមកក្នុងទឹកដីព្រះរាជាណាចក្រកម្ពុជា ក្នុងភូមិ  
សាស្ត្រ ភូមិចាំយាម ស្រុកមណ្ឌលសីមា ខេត្តកោះកុង ។

**\* យោធិកម្មភាគទី ៥ :**

តំបន់បឹងត្រកូន TA (68.46) :

- ថៃ បានស្ថាបនាផ្លូវកៅស៊ូប្រវែង ៨០០ ម ចូលជ្រៅមកក្នុងទឹកដី នៃព្រះរាជាណាចក្រ  
កម្ពុជា ថៃមទាំងបង្ខំបង្គោលព្រំដែនមកដាក់នៅចុងផ្លូវថ្មីនេះទៀត ។
- នៅថ្ងៃទី ២៤ ខែ កុម្ភៈ ឆ្នាំ ១៩៩៩ ភាគីថៃ បានសាងសង់ផ្ទះប្រចាំការមួយនៅតំបន់ចុងផ្លូវ  
ដដែល TA (68.46) តែយើងបានតវ៉ាច្រើនដង ថែក៏ផ្អាកការសាងសង់នោះបណ្តោះអាសន្នរហូត  
ដល់សព្វថ្ងៃ ។

តំបន់ចោយប៉ែត :

- នៅច្រកចោយប៉ែត ក្រុមហ៊ុន អានកូ បានសាងសង់សំណង់ (កាស៊ីណូ) និងចាក់ដីលុបផ្លូវ  
រថភ្លើង នៅជាប់នឹងច្រកព្រំដែន (អូជ្រៅ) ដែលមានបណ្តោយ ៣៧០ម ទទឹងប្រមាណ ២០០ម ។

តំបន់ភ្នំជ័យត្រ :

- នៅច្រកភ្នំត្រ TA (6242.4 ) ភូមិភ្នំត្រ ឃុំគោករមៀត ស្រុកថ្មពួក ខេត្តបន្ទាយមានជ័យ  
ថែវរំលោភ ចូលមកក្នុងទឹកដីនៃព្រះរាជាណាចក្រកម្ពុជា ចំងាយប្រមាណពី ៦០០ម-៨០០ម ។

តំបន់ឡាក់ 27 TA ( 80.71 ) :

- ថ្ងៃទី២០ ខែ ០៤ ឆ្នាំ ១៩៩៩ ទាហានថៃប្រមាណ ២០០នាក់ រួមទាំងមានរថពាសដែក ចំនួន  
០៤គ្រឿង បានឆ្លងចូលមកក្នុងដីយើង ហើយដេញកំលាំងកងពលលេខ ៧ អតីតកំលាំងរបស់  
លោក ឡែ វិរៈ ព្រមទាំងដុតបំផ្លាញជំរកទាហានអស់ចំនួន ២៥ខ្នង ។

**\* យោធិកម្មភាគទី ៤ :**

តំបន់ជប់គី UA (05.85) :

- ក្នុងខែ ០៤ និង ០៥ ឆ្នាំ ១៩៩៩ ថៃបានឈូសឆាយចូលក្នុងព្រំដែនយើងចំងាយប្រមាណ ៦០០មនៅ  
ចំណុច UA ( 04.5 , 84.8 ) កងពលលេខ១៥របស់យើង បាននិយាយតវ៉ាជាមួយភាគី ថៃនៅស្ថិតិ  
ថៃបានប្រមូលគ្រឿងចក្ររបស់គេឈប់បណ្តោះអាសន្ន ។

តំបន់ព្រៃសាទព្រះវិហារ :

- តាមរបាយការណ៍របស់កងពលលេខ២ និងខេត្តព្រះវិហារ បានអោយដឹងថា ភាគីថៃបានហាម  
មិន ឱ្យយើងសង់ផ្សារនៅជិរបស់យើង និងហាមមិនឱ្យយើងដោះមិននៅខាងលិចជណ្តើរព្រៃសាទ



តំបន់ចំណុចកំពស់ ៥០០ (70.92) :

- មានការទាស់ដណ្តើមគ្នាកាន់កាប់តំបន់នេះព្រោះមុនពេលសមាហរណកម្មចុងក្រោយ តំបន់នេះកាន់កាប់ដោយភាគីខ្មែរក្រហម ។

៣. ព្រំដែនកម្ពុជា-ឡាវ : សរុបមាន៣តុភាព ១លើក

- នៅស្រែវែងស្ថិតនៅក្នុងស្រុកសៀមបាំង ខេត្តស្ទឹងត្រែងចំណុចXA (28.52) ទល់មុខស្រុកឃៀងខ្លុង ខេត្តចំប៉ាសាក់ (ឡាវ) មានប្រជាជនឡាវមករស់នៅទីនោះតាំងពីសម័យសង្គមរាស្ត្រនិយម ក្នុងឆ្នាំ១៩៦៤ ប៉ុន្តែរបបប៉ុលពតឆ្នាំ១៩៧៥-១៩៧៩ ពួកនេះបានចូលទៅរស់នៅក្នុងទឹកដីឡាវវិញ លុះដល់ឆ្នាំ១៩៧៩ រហូតមកដល់បច្ចុប្បន្ន ពួកគេបានត្រឡប់មករស់នៅចំណុចនេះវិញ ។

II. ការដោះស្រាយបញ្ហាព្រំដែនជាមួយបណ្តាប្រទេសជិតខាង :

១. ជាមួយភាគីថៃ :

- យោងតាមអនុក្រឹត្យលេខ ៦៧ ចុះថ្ងៃទី១៩/០៩/១៩៩៥ របស់រាជរដ្ឋាភិបាល ស្តីអំពីបង្កើតគណកម្មការព្រំដែនទូទៅ និងគណកម្មការរក្សាសន្តិភាពព្រំដែនទូទៅ ។ អគ្គបញ្ជាការបានចាត់តាំងគណកម្មការព្រំដែនថ្នាក់យោធាភូមិភាគ.អង្គភាពជំនាញ និងនាយទាហានប្រចាំការនៅតាមបណ្តាច្រកដែលបានកំណត់រួមមាន : ការិយាល័យទំនាក់ទំនងព្រំដែនកម្ពុជា-ថៃ នៅច្រកចើយប៉ែត និងក្រុមទំនាក់ទំនងការងារ តាមច្រកព្រំដែន ២៣ក្រុម ។

- ឈរលើស្មារតីសន្តិភាព.មិត្តភាពជាមួយប្រទេសជិតខាង គណកម្មការរក្សាសន្តិភាពព្រំដែនទូទៅ និងក្រុមការងារព្រំដែនគ្រប់ថ្នាក់ដែលបានចាត់តាំងហើយ បានខិតខំព្យាយាមដោះស្រាយវិវាទខាងលើ ដោយចាត់តាំងប្រតិភូគ្រប់ថ្នាក់ជួបចរចារជាមួយសមភាគីថៃនៅតាមទីកន្លែង និងពេលវេលាកើតហេតុ ជៀសវាងបានទាំងស្រុងការប៉ះទង្គិចដោយអាវុធ ដូចជា :

\* ករណីបឹងត្រកូន

ឯកឧត្តមអគ្គមេបញ្ជាការ កងយោធពលខេមរភូមិន្ទ បានធ្វើការចរចារផ្ទាល់ជាមួយអគ្គបញ្ជាការថៃ កាលពីថ្ងៃទី០៧.០៣.១៩៩៩ បានបញ្ឈប់ការសាងសង់សំណង់ប៉ុស្តិ៍ព្រំដែនថៃនៅច្រកបឹងត្រកូន រហូតមកដល់សព្វថ្ងៃ ។

\* ករណីឡាក់ ២៧ :

អគ្គមេបញ្ជាការបានចាត់តាំងតំណាងទីចាត់ការព្រំដែន និងតំណាងយោធាភូមិភាគ៥ កងពលលេខ៧ បានទៅជួបចរចារជាមួយភាគីថៃ ដោះស្រាយដោយសន្តិភាព ។



២. ការដោះស្រាយជាមួយភាគីរៀកណាម.ឡាវ :

កន្លងមកអគ្គបណ្ឌិតការ កងយោធពលខេមរភូមិន្ទ បានដឹកនាំគណៈប្រតិភូជាន់ខ្ពស់ធ្វើទស្សនៈ កិច្ចជាត្រូវការ នៅសាធារណៈរដ្ឋសង្គមនិយមរៀកណាម និងសាធារណៈរដ្ឋប្រជាធិបតេយ្យប្រជាមានិត ឡាវ ពីថ្ងៃទី២០.២៦ ខែ០៧ ឆ្នាំ១៩៩៩ក្នុងគោលបំណងពង្រឹងសហប្រតិបត្តិការយោធា និងលើកកម្ពស់ ចំណងមិត្តភាពជាមួយបណ្តាប្រទេសជិតខាង ។

ក្នុងអំឡុងពេលទស្សនៈកិច្ចនេះ សមភាគីទាំងពីរបានឯកភាពជាគោលការណ៍រួម ក្នុងការដោះ ស្រាយរាល់ការរិវាទព្រំដែនដោយសន្តិវិធី គោរពតាមបណ្តាកិច្ចព្រមព្រៀង អនុសញ្ញា.សន្ធិសញ្ញា ដែល គណកម្មការព្រំដែនជាតិបានឯកភាពគ្នា ។

ថ្នាក់ដឹកនាំយោធាទាំង៣ប្រទេសបានឯកភាពគ្នាទៀតថា និងខិតខំផ្លាស់ប្តូរប្រតិភូថ្នាក់យោធា ភូមិភាគរវាងគ្នានិងគ្នា ៦ខែម្តង ថ្នាក់ខេត្ត ៣ខែម្តង ដើម្បីពង្រឹងសហប្រតិបត្តិការមិត្តភាពសន្តិភាព តាមបណ្តាយព្រំដែន ជៀសវាងដាច់ខាតការប្រឈមមុខដោយអាវុធ ។

III. ការវាយតម្លៃ សន្តិសុខ និងបទពិសោធន៍ :

១. ការវាយតម្លៃ :

បាតុភាពព្រំដែនដែលកើតមានឡើងកន្លងមកបណ្តាលមកអំពី :

ក/ ឯកសារដែលអាណានិគមចារ៉ាំងបន្ទុកមកពុំទាន់មានភាពសុក្រិក្សនៅមាន ចំណុចល្អ និងចំណុចអាក្រក់ខ្លះដែលត្រូវធ្វើការតែសំរួលជាមួយបណ្តាប្រទេសជិតខាង ។  
ឧទាហរណ៍ ខ្សែប្រេវិយ៉េពុំមែនជាខ្សែព្រំដែន គ្រាន់ជាខ្សែគ្រប់គ្រងរដ្ឋបាលប៉ុណ្ណោះ ។

ជាមួយភាគីថៃ ចារ៉ាំងបានបន្ទុកនៅឯកសារ និងផែនទីព្រំដែនអមសន្ធិសញ្ញា 1904 -1907 ។ ឯកសារនេះមានភាពច្បាស់លាស់ខាងផ្លូវច្បាប់ជាងខ្សែប្រេវិយ៉េ ។

ខ/ ដោយសារសង្គ្រាមផ្ទៃក្នុងរ៉ុក្កែអូសបន្ទាយរយៈពេលយូរ បណ្តាព្រំដែនពុំទាន់ បានប្រមូលផ្តុំដោះស្រាយជាមួយបណ្តាប្រទេសជិតខាង ។ ភូមិករដែលតាមដាយដែន ត្រូវ ជម្លៀសចេញ ហេដ្ឋារចនាសម្ព័ន្ធត្រូវបំផ្លាញ ពិសេសក្នុងរបបប្រល័យពូជសាសន៍ប៉ុលពត ប្រជាជនត្រូវចាត់បង់នូវកម្មសិទ្ធិដីធ្លី ។

គ/ បណ្តាលមកពីលក្ខណៈបច្ចេកទេសនៃផែនទីមិនទាន់មានភាពសុក្រិក្សនិង បច្ចេកវិទ្យាខ្ពស់នៅឡើយ បង្កឱ្យមានការលំបាកដល់ការកំណត់ទីតាំងព្រំសីមា ។

ឃ/ បណ្តាលមកពីការរីករាលដាលនៃប្រជាជននៃបណ្តាប្រទេសជិតខាង

២. ការសន្និដ្ឋាន

ពិនិត្យជារួមរយៈពេល៦ខែ ដើមឆ្នាំ១៩៩៩ នៅតាមបណ្តាយព្រំដែនជាមួយបណ្តា



ប្រទេសជិតខាងមានភាពទំនាស់ជាច្រើនលើក ច្រើនសារ លើច្រើនតំបន់ ។ ហេតុការណ៍នេះ អាចអោយយើងសន្និដ្ឋានបានថា : ក្រោយពេលដែលយើងបានរូបរួមគ្នា បណ្តាប្រទេសជិតខាង ក៏រៀបចំនយោបាយ ព្រំដែនរបស់គេឡើងវិញដែរ ។

៣. បទពិសោធន៍

ក្នុងរយៈពេលដំណើរការដោះស្រាយ រាល់ចតុភាពដែលកើតមានឡើងតាមបណ្តោយ ព្រំដែន អគ្គមេបញ្ជាការ កងយោធពលខេមរភូមិន្ទ ដកស្រង់បទពិសោធន៍មួយចំនួន :

ក/ ការរៀបចំគណកម្មការរក្សាសន្តិភាពព្រំដែនទូទៅកម្ពុជា-ថៃ បង្កលក្ខណៈងាយ ស្រួលក្នុងការទប់ស្កាត់ទាន់ពេលវេលា បណ្តាចតុភាពវិវាទ រវាងប្រទេសទាំងពីរ ។

ខ/ តួនាទីរបស់យោធាទាំង២ប្រទេស នៅតាមព្រំដែនមានសារៈសំខាន់ដល់ការ ដោះស្រាយរាល់ វិវាទតាមព្រំដែន ។

គ/ ទឹកនៃឆ្នេងណាដែលមានភូមិករប្រជាជនរស់នៅតាមបណ្តោយព្រំដែនកុះករ គឺទឹក កន្លែងនោះពុំសូវមានទំនាស់ព្រំដែនទេ ។

ឃ/ នៅទឹកនៃឆ្នេងណាដែលមានកងកំលាំងប្រដាប់អាវុធរបស់យើងឈរជើង មាន ការងាយស្រួលត្រួតពិនិត្យ ដោះស្រាយ ។

សំណូមពរ

១. រាជរដ្ឋាភិបាលមានផែនការកសាងហេដ្ឋារចនាសម្ព័ន្ធនៅបណ្តាមូលដ្ឋានជាប់ព្រំដែន ដើម្បីគូបផ្សំការងារការពារប្រទេស និងអភិវឌ្ឍន៍ប្រទេសជាតិ ។

២. ចំពោះបញ្ហាដោះម៉ឺនតាមបណ្តោយព្រំដែន ត្រូវមានការឯកភាពជាមួយគណកម្ម ការព្រំដែន និងក្រសួងការពារជាតិ ដើម្បីធានាឱ្យបានទាំងផ្នែកបច្ចេកទេសទាំងផ្នែកសន្តិសុខ ជាតិ ។

៣. យកចិត្តទុកដាក់អភិវឌ្ឍន៍តំបន់ព្រំដែនច្រើនជាងកន្លែងផ្សេងៗ

៤. រាជរដ្ឋាភិបាលពង្រឹងសមត្ថភាព និងផ្តល់លទ្ធភាពគ្រប់គ្រាន់ឱ្យគណៈកម្មការព្រំដែន ជាតិ បំពេញកិច្ចការបានល្អ ។

៥. រាជរដ្ឋាភិបាលចំណាយថវិកាដើម្បីកសាងទឹកនៃឆ្នេងចាំបាច់មួយចំនួន នៅតាមព្រំដែន (គំរោងកសាងលំអិត និងធ្វើជូននៅពេលក្រោយ) ។

៦. រាជរដ្ឋាភិបាលមានគោលនយោបាយច្បាស់លាស់ចំពោះកងកំលាំងប្រដាប់អាវុធ និងប្រជាជន ដើម្បីលើកទឹកចិត្តដល់អ្នកដែលស្ម័គ្រចិត្តទៅរស់នៅតាមបណ្តោយព្រំដែន ។

៧. រាល់គំរោងការសាងសង់យុទ្ធសាស្ត្រសំខាន់ៗនៅព្រំដែន ស្នើអោយមានការរួម យោបល់ពីភាពរួមរបស់អគ្គមេបញ្ជាការ ក្រសួងការពារជាតិ គណៈកម្មការព្រំដែនជាតិ ។



៨. ពង្រាយកំលាំងយោធាព្រំដែន និងនគរបាល ទៅព្រំដែនជំនួសអោយកំលាំងទ័ពស្រួច ។

៩. តាមព្រំដែន កន្លែងណាដែលភាគីទាំងសងខាងបានឯកភាពគ្នា ត្រូវចោះបង្គោលអោយហើយឆាប់ មិនត្រូវរងចាំរហូតដល់មានការឯកភាពទាំងស្រុង ទើបចោះបង្គោលនោះទេ

១០. ការពង្រឹងកងទ័ពអោយបានរឹងមាំ ត្រូវធ្វើជាចាំបាច់ មិនអាចមើលស្រាលសភាពការណ៍បានឡើយ ។

អាស្រ័យដូចបានរាយការណ៍ជូនខាងលើ សូមសម្តេចនាយករដ្ឋមន្ត្រី មេត្តាជ្រាបជារាយការណ៍ ។

សូមសម្តេចនាយករដ្ឋមន្ត្រី មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ ។ ។ ។


ចម្រងទ្រឹស្តី

- ក្រសួងការពារជាតិ
- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- គណៈកម្មាធិការព្រំដែនជាតិ
- ឯកសារ កាលប្បវត្តន៍

ដើម្បីជូនជ្រាប



នាយករដ្ឋមន្ត្រី ហ៊ុន សែន



គំនូសព្រំប្រទល់ដែលវៀតណាមរំលោភ ត្រូវក្រាវផ្លូវការដោយរដ្ឋកម្ពុជា